

കടലും കായലും പുഴയും ഒന്നായി; കൂട്ടനാട്ടിൽ കണ്ണീർക്കാഴ്ചകൾ മാത്രം

റെജി ജോസഫ്

★ രാമകുമാർ: കായലും പുഴയും അതിരുകളില്ലാതെ കൂട്ടനാട്ടിലായി മാറുന്ന കൂട്ടനാട്ടിൽ പ്രളയം വിഴുങ്ങാത്ത ഒരു വീടും തുരുത്തുമില്ല. വീടുകളുടെ മേൽക്കൂര പോലും കാണാനില്ല. ഏറെയും വീടുകളും ആളൊഴിഞ്ഞ് അനാഥം. അങ്ങിങ്ങി വീടുകളുടെ ടെറസുകളിൽ നാലും അഞ്ചും കുടുംബങ്ങൾ മഴ നനഞ്ഞും വെയിൽകൊണ്ടും കഴിയുന്നുണ്ട്. ഈ വീടുകൾക്കു മുകളിൽ ഹെലികോപ്റ്ററുകൾ താഴ്ന്നു പറന്നു ഭക്ഷണപ്പൊതികളും കുടിവെള്ളവും താഴേക്കിടുന്ന കാഴ്ച ഹെലികോപ്റ്ററുകളുടെ ഇരമ്പൽ കേട്ടാലുടൻ ഭക്ഷണത്തിനും കുടിവെള്ളത്തിനുമായി വസ്ത്രം വീശി ആകാശത്തേക്കു ആകാക്ഷയോടെ നോക്കിനിൽക്കുന്ന ദയനീയ കാഴ്ച.

കിടങ്ങ, മുട്ടാർ, രാമങ്കരി, മിത്രക്കരി, പറാൽ, കുമാരങ്കരി, എടമ്പ, ചമ്പക്കുളം, പുളിപ്പുറം, കൈനകരി, നെടുമുടി, കൈനകരി, കൂട്ടമാംഗലം, മാമ്പുഴക്കരി, മിത്രക്കരി, കിഴക്കേ മിത്രക്കരി തുടങ്ങി കൂട്ടനാടൻ ഗ്രാമങ്ങളിൽ പ്രളയം ശമിച്ചിട്ടില്ല. ഇന്നലെ ഈ ഗ്രാമങ്ങളിലൂടെ സഞ്ചരിച്ച ദീപിക പ്രതിനിധികൾക്ക് കണ്ണീർക്കാഴ്ചകളേ കാണാനുണ്ടായിരുന്നുള്ളൂ. കടലും വേമ്പനാട്ടുകായലും പമ്പാ നദിയും തോടുകളും വിശാലമായ പാടങ്ങളും ഒരേ നിരപ്പിൽ കൂത്തിയൊഴുകുന്നു. ഓരോ ഗ്രാമങ്ങളെയും വേർ

തിരിക്കുന്ന പാലങ്ങളിൽ മനുഷ്യരും പശുക്കളും ഒരുമിച്ചു കഴിയുന്ന കാഴ്ച. ഇവിടെയാണു പാചകവും ഭക്ഷണവും വിശ്രമവും. ആഴ്ചകളായി തീറ്റയില്ലാത്ത വളർത്തുമൃഗങ്ങൾക്കും കാലികൾക്കും കുടിപ്പൊൻ കലങ്ങിയ മലവെള്ളം മാത്രം. ഉടമസ്ഥരെ കാണാതെ വെള്ളത്തിലൂടെ നീന്തി അലയുന്ന നായകൾ ചത്തൊടുക്കി തുടങ്ങി കൂട്ടനാടൻ ഗ്രാമങ്ങളിൽ ഉയർന്ന പ്രദേശങ്ങളിൽ രൂടുമാടുകളുടെ വീർത്ത ജലങ്ങൾ നാടിന്റെ നെല്ലറയായ കൂട്ടനാട്ടിൽ കൃഷി എന്നു പറയാൻ ഏറെയൊന്നും ബാക്കിയില്ല. ജോലിയില്ലാതെ വരുന്ന തൊഴിലാളികളും ജോലിക്കൊടുക്കാൻ വകയില്ലാത്ത വരുന്ന

കർഷകരുമാണ് ഇനി കൂട്ടനാടിന്റെ മറ്റൊരു മുഖം. മഹാപ്രളയത്തിൽ അര ലക്ഷത്തിലേറെ പേർ കൂട്ടനാടൻ ഗ്രാമങ്ങളിൽ നിന്നു ചങ്ങനാശേരിയിലേക്കു പലായനം ചെയ്തു കഴിഞ്ഞു. ചങ്ങനാശേരി നിറഞ്ഞപ്പോൾ ഇവരെ കിഴക്കൻ ഗ്രാമങ്ങളിലേക്കു മാറ്റിപാർപ്പിക്കുകയാണ്. അതിലേറെ പേർ ബന്ധുവീടുകളിൽ അഭയം തേടിയിട്ടുണ്ട്. ഉൾ ഗ്രാമങ്ങളിൽ കൂടുങ്ങിക്കിടക്കുന്നവരെ തേടി ചെറുവള്ളങ്ങൾ ഇന്നലെയും തെരച്ചിൽ തുടരുന്നുണ്ടായിരുന്നു. വീടുവിട്ടുപോരാൻ നിവൃത്തിയില്ലാതെ കഴിയുന്ന നിരവധി വയോധികരെയും കൈക്കൊണ്ടുണ്ടായെടുത്തു പല വീടുകളുടെയും ടെറസുകളിൽ കാണാനായി. വീടുകൾക്കു മുന്നിൽ

ദിവസങ്ങളായി വെള്ളം മൂടിയിടക്കുന്ന ഒട്ടേറെ വാഹനങ്ങൾ. നിറഞ്ഞൊഴുകുന്ന ചങ്ങനാശേരി-ആലപ്പുഴ റോഡിലൂടെയാണ് ഇപ്പോൾ വള്ളങ്ങളുടെ ഗതാഗതം. വെള്ളം കയറാത്ത പാലങ്ങളാണ് നാൽക്കാലികളുടെ അഭയകേന്ദ്രം. ഓരോ പാലത്തിലും അൻപതും നൂറും പശുക്കൾ തളർന്നു കിടക്കുന്നു. ഇതിനിടെ അഭയാർത്ഥികളെപ്പോലെ മനുഷ്യരുമുണ്ട്. ഒപ്പം വെള്ളം കയറി നശിക്കാതിരിക്കാൻ വാഹനങ്ങളും ചുറ്റും വെള്ളമാണെങ്കിലും തുള്ളി കുടിക്കാനില്ലാതെ ജനം വലയുന്നു. ഓരോ വള്ളങ്ങൾ കടന്നുപോകുമ്പോഴും കുടിവെള്ളമുണ്ടോ ഒരു കുപ്പി തരാൻ എന്നു യാചിക്കുന്ന മനുഷ്യർ. രക്ഷാപവർത്തനം കൂട്ടനാട്ടിൽ

ഇപ്പോഴും തുടരുകയാണ്. ചങ്ങനാശേരി രൂപതയുടെ സാമൂഹിക സേവന വിഭാഗമായ ചാസിന്റെ 32 ബോട്ടുകളിൽ സന്നദ്ധസേവകർ ചിരകളും വഞ്ചികളും നിറഞ്ഞ തുരുത്തുകളിലൂടെ തുഴഞ്ഞ് മനുഷ്യരെ രക്ഷിച്ചുകൊണ്ടിരിക്കുന്നു. കൂട്ടനാടൻ മേഖലയിലെ ഇടവക പള്ളികളുടെ അകമഴിഞ്ഞ സേവനമാണ് നാനാജാതി മതസ്ഥരുടെ രക്ഷ. വെള്ളം കയറാത്ത പള്ളിമേടകളെല്ലാം ക്യാമ്പുകൾ. ഇവിടെ ചാസും വൈദികരും യുവദീപ്തി കെസി വൈഎം പ്രവർത്തകരും ഭക്ഷണമുണ്ടാക്കി ആയിരങ്ങളെ സംരക്ഷിക്കുന്നുണ്ട്. ഒരു നേരമേ ഗ്രാമങ്ങളിലേക്ക് ആലപ്പുഴയിൽനിന്നു ഹെലികോപ്റ്റർ ഭക്ഷണവുമായി പറന്നുവരൂ.

ശേഷിക്കുന്ന സമയങ്ങളിൽ പള്ളികളിൽനിന്ന് ഭക്ഷണവുമായി ചെറുവള്ളങ്ങളിൽ കുഞ്ഞൊഴുക്കിനെ വകവയ്ക്കാതെ യുവദീപ്തി പ്രവർത്തകർ വീടുകളിലെത്തിക്കുകയാണ്. അരിയും പലവ്യഞ്ജനങ്ങളും ചങ്ങനാശേരിയിൽ ചാസിന്റെ ക്യാമ്പിൽ നിന്നു വള്ളത്തിൽ സാഹസികമായി എത്തിക്കുകയാണ്. ഭക്ഷണം മാത്രമല്ല വസ്ത്രവും മരുന്നും ആവശ്യമാണിവിടെ. എന്തൊഴിയും ഈ പ്രളയമെന്ന ചോദ്യത്തിന് ജനം തന്നെയാണ് ഉത്തരം തരുന്നത്. കുറഞ്ഞത് രണ്ടാഴ്ച വേണ്ടിവരും വെള്ളമിറങ്ങിയാൽ. വെള്ളം കയറി ബലക്ഷയം സംഭവിച്ച വീടുകൾക്കുള്ളിൽ വീട്ടുപകരങ്ങളെല്ലാം വെള്ളം കയറി നശിച്ചു.

ഹോട്ടൽ ഭക്ഷണ വില കൂട്ടില്ലെന്ന് കെഎച്ച്ആർഎ

കൊച്ചി: സംസ്ഥാനം അതിഭീകരമായ പ്രളയക്കെടുതി നേരിടുന്ന അവസരത്തിൽ ഹോട്ടലുകളിലെ ഭക്ഷണത്തിനു വിലവർദ്ധിപ്പിക്കാതെ കഴിയുവാനും ദുരിതമനുഭവിക്കുന്നവർക്കു സഹായം നൽകുമെന്നു കേരള ഹോട്ടൽ ആൻഡ് റെസ്റ്ററന്റ് അസോസിയേഷൻ (കെഎച്ച്ആർഎ). എല്ലാ അംഗങ്ങൾക്കും ഇതുസംബന്ധിച്ചു നിർദ്ദേശം നൽകിയതായി അസോസിയേഷൻ ഭാരവാഹികൾ അറിയിച്ചു. പച്ചക്കറിയടക്കമുള്ള അവശ്യവസ്തുക്കൾക്കു വില വർദ്ധിച്ചിട്ടുണ്ടെങ്കിലും ജനം ദുരിതം നേരിടുന്ന സാഹചര്യത്തിൽ നഷ്ടം സഹിച്ചാലും അംഗങ്ങൾ തങ്ങളുടെ സാമൂഹ്യ പ്രതിബദ്ധത നിർവഹിക്കണം. ദുരിതമൊഴിയുന്നതുവരെ കുപ്പിവെള്ളം 15 രൂപയിൽ കൂടുതൽ വാങ്ങരുത്. ജൂലൈ മാസത്തെ ജിഎസ്ടി റിട്ടേൺ സമർപ്പിക്കേണ്ട അവസാന തീയതി തികളാഴ്ച ആയിരുന്നെങ്കിലും പലർക്കും റിട്ടേൺ സമർപ്പിക്കാനായിട്ടില്ല. ഇവരിൽനിന്നു പിഴ ഈടാക്കുന്നുണ്ട്. റിട്ടേൺ സമർപ്പിക്കേണ്ട ജിഎസ്ടി നെറ്റ് വർക്ക് പലയിടത്തും കഴിഞ്ഞ ദിവസങ്ങളിൽ ലഭ്യമായിരുന്നില്ല. പ്രളയക്കെടുതിമൂലം ബുദ്ധിമുട്ടുന്ന വ്യാപാരികൾക്ക് ജിഎസ്ടി റിട്ടേൺ സമർപ്പിക്കാൻ കാലാവധി നീട്ടിനൽകണമെന്നും പിഴ ഒഴിവാക്കണമെന്നും പ്രസിഡന്റ് മൊയ്തീൻകുട്ടി ഹാജിയും ജനറൽസെക്രട്ടറി ജി. ജയപാലും ആവശ്യപ്പെട്ടു.



പ്രളയക്കെടുതികളിൽ തകർന്നിടത്തെ മുനാർ ടാണിന്റെ ആകാശദൃശ്യം.

പ്രളയക്കെടുതി: കോൺഗ്രസ് ആയിരം വീടുകൾ നിർമ്മിച്ചു നൽകും

തിരുവനന്തപുരം: പ്രളയക്കെടുതിയിൽ എല്ലാം നഷ്ടപ്പെട്ടവർക്ക് ആയിരം വീടുകൾ നിർമ്മിച്ചു നൽകാൻ കോൺഗ്രസ്. ഇന്നലെ കോൺഗ്രസ് വിശാല എക്സിക്യൂട്ടീവ് യോഗത്തിലാണ് ഈ തീരുമാനം. ദുരിതാശ്വാസ പ്രവർത്തനങ്ങളിൽ സഹകരിക്കുന്നതിനൊപ്പം സർക്കാരിന്റെ വീഴ്ചകൾ തുറന്നു കാട്ടണമെന്നും യോഗത്തിൽ അഭിപ്രായമു കെയുള്ള ഓരോ മണ്ഡലം കമ്മിറ്റിയും വീടു നിർമ്മാണത്തിനായി

അഞ്ചു ലക്ഷം രൂപ വീതം സമാഹരിക്കുമെന്ന് യോഗ തീരുമാനങ്ങൾ വിശദീകരിച്ച വാർത്താ സമ്മേളനത്തിൽ കെപിസിസി പ്രസിഡന്റ് എം.എം ഹസൻ പറഞ്ഞു. കോൺഗ്രസ് പ്രവർത്തകർ ദുരിതാശ്വാസ കേന്ദ്രങ്ങളിലെ പ്രവർത്തനങ്ങളിൽ സജീവമായിരിക്കണം. ശുചീകരണ പ്രവർത്തനങ്ങളിൽ കോൺഗ്രസ് ജനപ്രതിനിധികളടക്കം എല്ലാ പ്രവർത്തകരും പോഷക സംഘടനകളും പങ്കാളികളാകണമെന്നും അദ്ദേഹം ആവശ്യപ്പെട്ടു.



ഭൂമി ഇടിഞ്ഞുതാഴുന്നു; റോഡുകളിൽ വിള്ളൽ

ന പിഎംജിഎസ് റോഡിന്റെ ഭാഗത്ത് കനനിപ്പടിയിൽ 50 മീറ്ററോളം റോഡ് രണ്ടായി പിളർന്നു. പല വിള്ളലുകൾക്കും രണ്ടടിയോളം അകൽച്ചയുണ്ട്. അടയാള കല്ലിൽ 250 മീറ്ററോളം നീളത്തിലാണു റോഡ് വിണ്ടു കീറിയത്. സേനാപതി പഞ്ചായത്തിലെ വിവിധ മേഖലകളിൽ വിണ്ടുകീറുന്നത് വ്യാപകമാണ്. ഇതുവേണ്ടി പല വീടുകളും അപകടാവസ്ഥയിലാണ്.



മാങ്കുളം റോഡിൽ രൂപപ്പെട്ട വിള്ളൽ. ന്നുണ്ട്. വാത്തിക്കൂടി പഞ്ചായത്തിൽ രാജപുരത്ത് പലവീടുകളും മണ്ണിടിഞ്ഞു താഴുന്നു. നെടുങ്കണ്ടം മാവടിയിൽ ഒരു പ്രദേശം അപ്പാടെ ഇടിഞ്ഞിറങ്ങി. മാവടി അപ്പച്ചന്റെ രണ്ടുനില കെട്ടിടത്തിന്റെ ഒരു നില പൂർണ്ണമായും ഭൂമി

വീടും ഇടിഞ്ഞു താഴുന്നുപോയി. മരങ്ങൾ മറിഞ്ഞുവീണും വീടുകൾ തെന്നിനിരങ്ങിമാറിയാണ് ഭൂമിയിലേക്ക് താഴുന്നത്. പുരയിടത്തിന് സമീപത്തായി ഒഴുകുന്ന തോട് ഗതിമാറി ഒഴുകുന്നു. പന്നിയാർകൂട്ടി ഗ്രാമം തന്നെ മണ്ണിടിച്ചിലിൽ ഇല്ലാതായി. 60 അടി ഉയരത്തിൽ നിന്ന് മണ്ണിടിഞ്ഞ് വീണു പന്നിയാർകൂട്ടിയിലെ കടകൾ മുഴുവനായും പൊതുടി ഡാമിന്റെ താഴ്വരത്തുള്ള പന്നിയാർ പുഴയിൽ പതിച്ചതിനെ തുടർന്ന് വെള്ളം മറുകരയിലേക്ക് ഒഴുകി അവിടെയുള്ള കെട്ടിടങ്ങളും നശിച്ചു.

രാജാക്കാട്-പുപ്പാറ റോഡിൽ എൻആർ സിറ്റി വളവിന് സമീപം റോഡിന്റെ ഫില്ലിംഗ് സൈഡ് ഇടിഞ്ഞ് വീണ് 50 മീറ്ററോളം റോഡ് ഒലിച്ചുപോയി കാൽനട പോലും സാധിക്കാത്ത വിധം ഗതാഗതം തടസപ്പെട്ടു. ഇവിടെ രണ്ടു സ്ഥലങ്ങളിലും ഗതാഗതം പുനഃസ്ഥാപിക്കാൻ മാസങ്ങൾ വേണ്ടിവരും.

The non-stop power performer

SUPRA
SINCE 1988
THE POWER CONTROL PEOPLE

UPS SYSTEMS / SERVO STABILIZERS / CVT / AVS
SOLAR POWER GENERATOR / INVERTERS
BATTERY CHARGERS / BATTERY / SMPS / ACCL
ISOLATION TRANSFORMERS

Approval / Certifications

- BIS • CE
- GeM • RoHS
- ISO 14001 : 2015
- ISO 9001 : 2015

30 Years of Excellence

Supra Hi-tech Electro Equipments Pvt.Ltd.
Supra House, Chakkaramparambu, Cochin-32
Tel: 91 484 2330906, Mob: 94471 36456/36447
Toll Free: Sales: 1800-425-9525 / Service: 1800-123-6440
Email: Info@suprahitech.com, www.suprahitech.com

E1807-377967